

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories





# ప్రభాత సమాచారం

## తెలంగాణ తెలుగు దినపత్రిక

Prop: Syed Inke Shah Ali

**BAJAJ FINSERV**

Call : 9490916775, 9652790005

**CLASSIC** **COMPUTERS & XEROX**  
**ELECTRONICS**

# ఉగ్రవాద సమూల నాశనానికి...

# మోటి సర్కార్ భారీ స్కౌప్!

# ఇక పాకిస్తాన్ కోరలు పీకుడే!

జమ్మా కాశ్మీర్ ఉగ్రదాడి తర్వాత దేశంలో పరిస్థితులు ఆసక్తికరంగా మారుతున్నాయి. పాకిస్తాన్ విషయంలో భారత్ ఏం చేయబోతుందనేదే ఇప్పుడు ప్రపంచ వ్యాప్తంగా నెలకొన్న ఉత్కంఠ. పాకిస్తాన్ విషయంలో ముందు నుంచి కఠినంగా ఉంటున్న మోడీ సర్కార్ ఇప్పుడు కచ్చితంగా దిమ్మ తిరిగిపోయే దెబ్బ కొట్టేందుకు సిద్ధమవుతున్నట్లు తెలుస్తోంది.

పదేపదే ఉగ్రవాదులను దేశంలోకి పంపిస్తున్న పాకిస్తాన్ కు సరైన బుద్ధి చెప్పేందుకు కేంద్ర సర్కార్ పక్కా ప్రణాళికలు రచిస్తోంది. సరిహద్దుల నుంచి ఉగ్రవాదులను పదుల సంఖ్యలో భారత్ కు

పంపిస్తున్న పాకిస్తాన్.. ఇప్పటికే అంతర్జాతీయంగా వస్తున్న విమర్శలతో ఉక్కిరి బిక్కిరి అవుతుంది. 27 మంది భారత పౌరుల ప్రాణాలు తీసిన పాకిస్తాన్ విషయంలో మోడీ సర్కార్ ఇప్పుడు.. ఓ వ్యూహం ప్రకారం దాడి చేసేందుకు సిద్ధమవుతున్నట్లు తెలుస్తోంది.

జాతీయ భద్రత సలహాదారు అజిత్ దోవల్.. ఇప్పటికే గ్రాండ్ వర్క్ ఫాన్స్ గా కంప్లీట్ చేస్తున్నట్లు తెలుస్తోంది. ఉగ్రవాదుల స్వామలను లక్ష్యంగా చేసుకుని గురిపెట్టే అవకాశాలు ఉన్నాయని నిపుణులు అభిప్రాయపడుతున్నారు. మన సరిహద్దుల్లో వందల మంది ఉగ్రవాదులు ఉన్నారని గుర్తించిన భారత నిఘా వర్గాలు.. వారిని

**అజిత్ దోవల్ ఆపరేషన్..**  
**మొసాద్ ను రంగంలోకి**  
**దింపేందుకు ప్లాన్..?**

అంతం చేసే దిశగా అడుగులు వేస్తున్నాయి. కేంద్ర రక్షణశాఖ తో కలిసి.. పనిచేస్తున్న దోవల్.. ఈ విషయంలో ఇజ్రాయిల్ సహకారం తీసుకోవాలని భావిస్తున్నట్లు తెలుస్తోంది. ఇప్పటికే రిసెర్చ్ అండ్ ఎనాలసిస్ వింగ్.. ఇంటెలిజెన్స్ బ్యూరో.. వంటి సంస్థలు సరిహద్దుల్లో పెద్ద ఎత్తున నిఘా పెట్టాయి. ఇప్పుడు ఇజ్రాయిల్ నిఘా సంస్థ మొసాద్ ను సరిహద్దుల్లో రంగంలోకి దించేందుకు అజిత్ దోవల్ సిద్ధమయ్యారు. కేంద్ర ప్రభుత్వ పెద్దల అనుమతితో.. మొసాద్ నుంచి మొత్తం 25 మంది అధికారులను భారత్ తీసుకొస్తున్నట్లు తెలుస్తోంది. వారి సహకారంతో సరిహద్దుల్లో ఎంతమంది ఉగ్రవాదులు ఉన్నారు.. వారికి స్థానికంగా సహకరించే వారెవరు.. వారికి నిధులు ఎక్కడి నుంచి వస్తున్నాయి.. ఉగ్రవాదుల ప్రధానంగా భారత్ లోకి వచ్చే మార్గాలు ఏంటి.. వాళ్లు ఏ కాలంలో ఎక్కడగా భారత్ లోకి అడుగు పెడుతున్నారు.. అడుగుపెట్టిన తర్వాత వాళ్లను రిసీవ్ చేసుకునేది

ఎవరు.. స్థానికంగా వారికి ఎవరైనా ఆయుధాలు సమకూరుస్తున్నారా.. వంటివి ఇప్పుడు తెలుసుకుని పాకిస్తాన్ కు దిమ్మ తిరిగిపోయే పాక్ ఇవ్వాలని అజిత్ దోవల్ ఓ ప్రణాళిక ప్రకారం వెళుతున్నట్లు జాతీయ మీడియాలో కథనాలు వస్తున్నాయి. ముఖ్యంగా కాశ్మీర్లోని గ్రామీణ ప్రాంతాల్లో ఉగ్రవాదులకు పెద్ద ఎత్తున మద్దతు లభిస్తోంది అనేది భారత్ అనుమానం. అందుకే ఇప్పుడు గ్రామీణ ప్రాంతాలపై ఎక్కువగా ఫోకస్ పెడుతున్నారని నిఘావర్గాలు. అదేవిధంగా వాళ్లకు టెక్నాలజీ సపోర్ట్ ఎక్కడి నుంచి లభిస్తుంది అనే దానిపై కూడా భారత్ సమాచారం సేకరించినందుకు పూర్తిస్థాయిలో ప్రయత్నాలు చేస్తోంది.

కాశ్మీర్లో ఉన్న స్థానికుల నుంచి పాకిస్తాన్ ఉగ్రవాదులకు మద్దతు లభించడంతోనే ఈ స్థాయిలో దాడులు జరుగుతున్నాయి. అందుకే స్థానికులు పైనే ఎక్కువగా గురిపెట్టి.. ఉగ్రవాదాన్ని అంతం చేయాలని భారత్ ప్రణాళికలు రచిస్తోంది.

# కర్రెగుట్టలో కొనసాగుతున్న కూంబింగ్...స్కాట్ లో వేలాదిమంది మావోయిస్టులు

ఆపరేషన్ కగార్ లో భాగంగా కీలకమైన కర్రెగుట్టను స్వాధీనం చేసుకునేందుకు భద్రతా దళాలు ప్రయత్నిస్తున్నారు. ఇందు కోసం ఏడు రోజులుగా కూంబింగ్ జరుగుతోంది. ఈ గుట్టల్లో సుమారు 1000మంది మావోయిస్టులు ఉన్నట్లు బలగాలకు సమాచారం ఉందడంతో గాలింపు ముమ్మరం చేశారు. పదివేల మందితో కూడిన భద్రతా దళాలు ఈ కూంబింగ్ పాల్గొంటున్నాయి. కర్రెగుట్టలో 100 కు పైగా సొరంగాలు, గుహలు ఉన్నట్లు భద్రతా వర్గాలు భావిస్తున్నాయి. ఈ గుహలు బలగాలకు సవాళ్ళా మారాయి. గుట్ట చుట్టూ మావోయిస్టులు అమర్చిన మందుపాతరలను నిర్వీర్యం చేసుకుంటూ బలగాలు ముందుకు సాగుతున్నాయి. ఇప్పటివరకు 112 ఎల్ఈడీ బాంబులను బలగాలు నిర్వీర్యం చేశాయి. మావోలు డ్రైవర్ కుక్కర్ బాంబులతో బలగాలకు సవాల్ విసురుతున్నారు. మరోవైపు విపరీతమైన ఎండలు దళాలకు తీవ్ర ఇబ్బందిగా మారాయి. 3 జేస్ కాంప్యూలతో భద్రతా దళాలు జల్లెడ పడుతున్నాయి. మరోవైపు డ్రోన్లు, హెలికాప్టర్లతో సెర్చింగ్ ఆఫరేషన్లు కొనసాగిస్తున్నారు. ఇదిలా ఉండగా ఆపరేషన్ కగార్ నిలిపివేయాలంటూ మావోలు కోరుతున్నారు. శాంతి చర్చలకు తాము సిద్ధంగా ఉన్నామంటూ విజ్ఞప్తి చేస్తున్నారు. ఈ మేరకు పార్టీ కేంద్ర కమిటీ అధికార ప్రతినిధి మరోసారి లేఖ విడుదల చేశారు. ఛత్తీస్ గడ్ -తెలంగాణ సరిహద్దు కర్రెగుట్టల్లో భద్రతా దళాల కూంబింగ్ కొనసాగుతోంది. ఈ నేపథ్యంలోనే మావోయిస్టులకు పెట్టిన కోటగా ఉన్న కర్రెగుట్టల్లో వారి రహస్య స్థావరాల్లోకి భద్రతా



బలగాలు చొచ్చుకొచ్చాయి. గుట్టలో భారీ సొరంగాన్ని గుర్తించిన విషయం తెలిసిందే. ఒక్కొక్కరి వెళ్ళగలిగేలా ఉన్న ఈ రాతి సొరంగం మార్గంలో దాదాపు 80 అడుగులు లోపలికి వెళ్ళిన కోట్రా, సీఆర్ఎఫ్ బలగాలు విశాలంగా ఉన్న ప్రాంతాన్ని గుర్తించాయి. లోపల అనుబంధంగా మరో నాలుగు గుహలు ఉన్నట్లు నిర్ధారించాయి.ఇక్కడ దాదాపు వెయ్యి మంది ఆత్రయం పొందవచ్చని ఆసవాళ్ళ బట్టి అంచనా వేశారు. శనివారం అద్దరాత్రి నుంచి ఆయా ప్రాంతాల్లో ఈదురుగాలులతో కూడిన వర్షం కురవడంతో ఆపరేషన్లు కొంత ఆటంకం ఎదురైంది. తరువాత వెంకటాపురం మండలంలోని తాపాల నిచ్చెన మీదుగా కర్రెగుట్టల్లోకి బలగాలు చొచ్చుకొచ్చాయి. చెలిమల, ముకునూరు అరణ్యంలో కూంబింగ్ను నిర్వహిస్తూ ముందుకు సాగాయి.



# డేజిప్ రేసులో ఆ ఎనిమిది మంది

హైదరాబాద్, ఏప్రిల్ 29: తెలంగాణ డీజీపీ డా. జితేందర్ మరికొన్ని నెలల్లో రిటైర్ అవునున్నారు. ఈ నేపథ్యం కొత్త పోలీస్ బాస్ కోసం రాష్ట్ర ప్రభుత్వం కనరత్తు పూర్తి చేసింది. డీజీపీ రేసులో ఎనిమిది మంది సీనియర్ ఐపీఎస్లు ఉన్నారు. యూనియన్ పబ్లిక్ సర్వీస్ కమిషన్ కు ఎనిమిది మంది పేర్లను సర్కార్ పంపించింది. రాష్ట్ర ప్రభుత్వం అర్హతల ఆధారంగా జాబితా నుంచి ముగ్గురి పేర్లను సూచిస్తూ తిరిగి రాష్ట్ర ప్రభుత్వానికి యూపీఎస్సీ పంపించనుంది. ప్రస్తుతం డీజీపీగా కొనసాగుతున్న డా.జితేందర్ ఈ ఏడాది సెప్టెంబర్ 6న పదవీ విరమణ చేయనున్నారు. ఈ క్రమంలో ఎనిమిది మంది సీనియర్ ఐపీఎస్ల పేర్లను యూపీఎస్సీకి సర్కార్ పంపించింది. రవి గుప్తా, సీపీ ఆనంద్, డా. జితేందర్ , ఆఫ్ఘె వినాయక్ ప్రభాకర్, కొత్తకోట శ్రీనివాస్ రెడ్డి. బి. శివధర్ రెడ్డి డా. సౌమ్య మిశ్రా శిఖా గోయల్ పేర్లను రాష్ట్ర ప్రభుత్వం పంపించింది. వీరిలో తెలంగాణ పోలీస్ శాఖ కొత్త బాస్ ఎవరో మరికొద్దరోజుల్లో తెలియనుంది. ఈ ఎనిమిది మంది ఐపీఎస్ ఆఫీసర్లతో అర్హతల ఆధారంగా ముగ్గురి పేర్లను సూచిస్తూ సర్కార్ కు తిరిగి పంపించనుంది యూపీఎస్సీ. వారిలో ఒకరిని ప్రభుత్వం డీజీపీగా నియమించనుంది.

# కాళేశ్వరంపై నివేదిక ఎవరిస్తే ఏం?

హైదరాబాద్: కాళేశ్వరం ప్రాజెక్టుపై రిపోర్టు ఎవరు ఇచ్చారనేది ముఖ్యం కాదు.. నిర్మాణంలో అవకతవకలు జరిగాయో లేదా అనేది ముఖ్యమని కేంద్రమంత్రి, భాజపా రాష్ట్ర అధ్యక్షుడు కిషన్ రెడ్డి అన్నారు. ఎన్డీఎస్ఎం అనేది చట్టబద్ధంగా ఏర్పాటైందని తెలిపారు. ప్రజాద్రవ్యం దుర్వినియోగం కాకుండా చూసుకోవాలన్నారు. భారాస అధినేత కేసీఆర్ తలాతోక లేని మాటలు మాట్లాడుతున్నారని మండిపడ్డారు. మంగళవారం ఆయన మీడియాతో మాట్లాడుతూ.. తెలంగాణకు కేంద్రం నుంచి ఎన్నో ప్రాజెక్టులు వచ్చాయని తెలిపారు.



భారాస అధినేత కేసీఆర్ ప్రధాని కార్యకమాలను బహిష్కరించి రాష్ట్రాభివృద్ధిలో భాగం కాలేదని కిషన్ రెడ్డి విమర్శించారు. ఆయన ఏడాదిన్నరగా అనియతీకి రాలేదు.. ప్రజల్లోకి రాలేదన్నారు.

ఇందుకు ఆయన తెలంగాణ ప్రజల్ని క్షమాపణ కోరాలన్నారు. మావోయిస్టులు తుపాకులు పదిలిపెట్టి ప్రజల్లోకి వస్తే మంచిదని ఈ సందర్భంగా కిషన్ రెడ్డి అన్నారు. తుపాకులు పట్టుకొని శాంతి చర్చలు అంటే ఎలా అని ప్రశ్నించారు.

**ఉగ్రవాదం అణచివేతకు**  
**భారత సైన్యానికి పూర్తి స్వేచ్ఛ**

ఉగ్రవాదాన్ని అణచివేయాలనేదే దేశ సంతకమని ప్రధాని మోడీ ఉద్ఘాటించారు. భారత సాయుధ దళాల సామర్థ్యాలపై తమకు పూర్తి విశ్వాసం ఉందన్నారు. ఇటీవల ఉగ్రదాడిపై ప్రతిస్పందించే విషయంలో.. అనుసరించాల్సిన పద్ధతులు, లక్ష్యాలు, సమయాన్ని నిర్ణయించే విషయంలో సైన్యానికి పూర్తి స్వేచ్ఛ ఉందన్నారు. చీఫ్ ఆఫ్ డిఫెన్స్ స్టాఫ్ సహా త్రివిధ దళాల అధిపతులతో ఉన్నత స్థాయి సమావేశం సందర్భంగా ప్రధాని మోడీ ఈ వ్యాఖ్యలు చేశారు.

పహల్గాం ఉగ్రదాడి అనంతరం దేశంలో అంతర్గత భద్రత, సరిహద్దుల్లో నెలకొన్న పరిస్థితులపై ప్రధాని మోడీ తన నివాసంలో కీలక సమావేశం ఏర్పాటు చేశారు. దాదాపు గంటన్నర పాటు సాగిన ఈ భేటీలో రక్షణ మంత్రి రాజ్ నాథ్ సింగ్, జాతీయ భద్రతా సలహాదారు అజిత్ దోవల్, చీఫ్ ఆఫ్ డిఫెన్స్ స్టాఫ్ అనిల్ చౌహాన్, ఆర్మీ చీఫ్ జనరల్ ఉపేంద్ర ద్వివేది, నేవీ చీఫ్ అద్విరత్ దివేకే కే త్రిపాఠీ, ఎయిర్ చీఫ్ మార్షల్ అమర్ ప్రీత్ సింగ్ లు పాల్గొన్నారు.

**ఊహకందని రీతిలో..** ఈ సందర్భంగా పాకిస్తాన్ ను ప్రస్తావించిన ప్రధాని మోడీ.. ఉగ్రవాదులు, వారిని పెంచి పోషిస్తున్న వారిని పాతాళం

లో తొక్కిస్తామని స్పష్టం చేసినట్లు తెలుస్తోంది. అంతేకాదు, వారి ఊహకందని రీతిలో చర్యలు ఉంటాయని చెప్పినట్లు సమాచారం. పహల్గాం ఉగ్రఘటనకు ప్రతీకార దాడులు తప్పవని ఊహాగానాలు వ్యక్తమవుతున్న వేళ ప్రధాని మోడీ మాటలు వీటికి మరింత బలాన్ని చేకూరుస్తున్నాయి.

**వరస భేటీలు..** మరోవైపు భద్రతారంగం కేబినెట్ కమిటీ బుధవారం సమావేశం కానుంది. వారం రోజుల వ్యవధిలో భేటీ కానుండటం రెండోసారి. అనంతరం మోడీ నేతృత్వంలో రాజకీయ వ్యవసారాల కేబినెట్ కమిటీ సమావేశం కానుందని సమాచారం. ఇందులో సీసీఎస్ లోని బదురుగు సభ్యులతో మాటు రవాణా, ఆరోగ్య వ్యవసాయం, రైల్వే మంత్రులు ఉన్నారు. ఇలా కీలక భేటీలు జరిగే ఒకరోజు ముందే త్రివిధ దళాల అధిపతులతో ప్రధాని మోడీ సమావేశం ఏర్పాటు చేయడం ప్రాధాన్యం సంతరించుకుంది.

ఇదిలా ఉంటే, 2016లో ఉరిలో ఉగ్రదాడి తర్వాత నియంత్రణ రేఖ వెంబడి భారత సైన్యం మెరుపుదాడులు చేసింది. అనంతరం 2019లో సీఆర్ఎఫ్ బలగాలే లక్ష్యంగా పుల్వామాలో జరిగిన దాడి అనంతరం భారత సైన్యం సర్దికల్ డ్రైన్స్ చేపట్టిన సంగతి తెలిసిందే.

# మేడిగడ్డలో అణగితి జరిగిందని ఎన్డీఎస్ఎ నివేదికలో ఎక్కడా లేదు: హరీశ్ రావు

హైదరాబాద్: కాళేశ్వరంపై ఎన్డీఎస్ఎ ఇచ్చిన నివేదిక మీద నీటిపారుదల శాఖమంత్రి ఉత్తమ్ మాట్లాడినవన్నీ అబద్ధాలేనని భారాస నేత, మాజీ మంత్రి హరీశ్ రావు ఆరోపించారు. మేడిగడ్డలో అవినితి జరిగిందని ఎన్డీఎస్ఎ ఎక్కడా చెప్పలేదన్నారు. రాష్ట్రమంతటా బీఆర్ఎస్ రజతోత్సవ సభ, కేసీఆర్ ప్రసంగంపై చర్చ జరుగుతోందనే అక్కసుతో ప్రజల దృష్టి మళ్లించేందుకు ప్రయత్నిస్తున్నారని దుయ్యబట్టారు.

ఎన్డీఎస్ ఎ ఎన్డీయే ప్రభుత్వ జేబు సంస్థగామారిందని హరీశ్ రావు ఆక్షేపించారు. కాళేశ్వరంపై ఎన్డీఎస్ఎ నివేదికపై మంత్రి



ఉత్తమ్ కుమార్ రెడ్డి ఇచ్చిన పవర్ పాయింట్ ప్రజెంటేషన్ పై హరీశ్ రావు స్పందించారు. ఈ సందర్భంగా బలువురు నేతలతో కలిసి ఆయన తెలంగాణ భవన్ లో మీడియాతో మాట్లాడుతూ.. "జాతీయ ద్వ్యామ్ సేష్టి చట్టాన్ని కాంగ్రెస్ పార్టీ వ్యతిరేకించింది. కొడంగల్ నారాయణపేట ఎత్తిపోతలకు డీజీఆర్ ఉందా? డీజీఆర్ తోకుండానే కొడంగల్ ఎత్తిపోతల పనులు ప్రారంభించారు. పోలవరంలో డయాఫ్రమ్ వాల్ కొట్టుకుపోతే ఎన్డీఎస్ఎ ఎందుకు మాట్లాడలేదు? పోలవరానికి ఎందుకు పోలేదు? ఎందుకు నివేదిక ఇవ్వలేదు? ఎన్డీఎస్ఎ అనేది ఎన్డీయే ప్రభుత్వ జేబు సంస్థగా మారింది. కాంగ్రెస్, భాజపా కుమ్మక్కై రాజకీయాలు చేస్తున్నాయి" అని విమర్శించారు.

## సంపాదకీయం

**ప్రభాత సమాచారం**  
తెలంగాణ తెలుగు దినపత్రిక

### భారత్ పై ఎన్నాళ్లీ ద్వేషం..

## ఈ బీబీసీకి బుద్ధి రావడం లేదా?

జమ్మూ కశ్మీర్ లోని పహల్గాంలో పర్యాటకులపై ఇటీవల జరిగిన ఉగ్రదాడి తీవ్ర విషాదాన్ని, అంతర్జాతీయంగా సంచలనాన్ని సృష్టించింది. ఈ దాడికి సంబంధించిన కవరేజీ విషయంలో బ్రిటిష్ బ్రాడ్ కాస్టింగ్ కార్పొరేషన్ ప్రచురించిన ఒక వార్తా కథనంపై భారత ప్రభుత్వం తీవ్ర అభ్యంతరాన్ని వ్యక్తం చేసింది. ఇది భారత్, బీబీసీ మధ్య కొత్త వివాదానికి దారితీసింది. బీబీసీ ఉద్దేశపూర్వకంగా భారత్ పై విషం కక్కుతోందా అనే ప్రశ్నలు తలెత్తుతున్నాయి.

**-బీబీసీ కథనంపై అభ్యంతరాలు ఎమిటి?** పహల్గాం దాడి తర్వాత బీబీసీ ప్రచురించిన ఒక కథనంలో రెండు ప్రధాన అంశాలపై భారత్ అభ్యంతరం తెలిపింది. బీబీసీ తన కథనంలో ఉగ్రదాడిని ‘మిలిటెంట్ దాడి’గా పేర్కొంది. ‘ఉగ్రవాది’ అనే పదాన్ని ఉపయోగించకుండా ‘మిలిటెంట్’ అని అనడం దాడి తీవ్రతను తగ్గించడమేనని, ఇది ఉగ్రవాదాన్ని తక్కువ చేసి చూపడమేనని భారత వర్గాలు తీవ్రంగా భావిస్తున్నాయి. ఈ దాడి నేపథ్యంలో పాకిస్తాన్ భారతీయుల వీసాలను రద్దు చేసిందని బీబీసీ తన కథనంలో పేర్కొంది. ఇది నిరాధారమైన, తప్పుడు సమాచారమని భారత ప్రభుత్వం స్పష్టం చేసింది. ఈ కథనం సోషల్ మీడియాలో వైరల్ కావడంతో అనేకమంది భారతీయులు బీబీసీ తీరుపై తీవ్ర ఆగ్రహాన్ని వ్యక్తం చేశారు. భారత్ పై బీబీసీకి ఎన్నాళ్లు ఈ ద్వేషం, ఎందుకు ఇలాంటి విష ప్రచారం చేస్తోందని ప్రశ్నించారు.

**-కేంద్ర ప్రభుత్వం లేఖ - నిశిత పర్యవేక్షణ...** ఈ నేపథ్యంలోనే, భారత విదేశీ వ్యవహారాల శాఖ బీబీసీకి సోమవారం ఒక అధికారిక లేఖ రాసింది. ఈ లేఖ ద్వారా పహల్గాం దాడి కవరేజీపై తమ తీవ్ర అభ్యంతరాలను స్పష్టం చేసింది. బీబీసీ హెడ్ జాకీ మర్దినకు తమ దేశ బలమైన వాదనను, వాస్తవ పరిస్థితిని వివరించినట్లు అధికారిక వర్గాలు తెలిపాయి. భవిష్యత్తులో ఈ దాడికి సంబంధించిన బీబీసీ కవరేజీని నిశితంగా పర్యవేక్షిస్తామని కూడా ఈ లేఖలో పేర్కొన్నట్లు సమాచారం. ఇది అంతర్జాతీయ మీడియా సంస్థల కవరేజీపై భారత్ తన వైఖరిని ఎంత గట్టిగా తెలియజేస్తుందో స్పష్టం చేస్తుంది.

**-ఉగ్రదాడి - భారత్ కఠిన వైఖరి...** ఏప్రిల్ 22న పహల్గాంలో జరిగిన ఈ దాడిలో 26 మంది అమాయక పర్యాటకులు ప్రాణాలు కోల్పోయారు. ఈ ఘటన తర్వాత భారత్, పాకిస్తాన్ మధ్య ఉద్రిక్తతలు మరింత పెరిగాయి. పాకిస్తాన్ సరిహద్దు ఉగ్రవాదాన్ని ప్రోత్సహించడాన్ని భారత్ తీవ్రంగా ఖండించింది. ఉగ్రవాదాన్ని అణచివేసే వరకు పాకిస్తాన్ పై కఠిన వైఖరి అవలంబించాలని భారత్ నిర్ణయించింది. ఇందులో భాగంగా ఇప్పటికే పలు పురు పాకిస్తాన్ జాతీయులను వెనక్కి పంపించింది. తాజాగా పాకిస్తాన్ కేంద్రంగా పనిచేస్తున్న పలు యూట్యూబ్ ఛానెళ్లు, సోషల్ మీడియా ఖాతాలతో సహా మొత్తం 16 అకౌంట్లను భారతదేశంలో నిలిపివేసింది. ఇది ఉగ్రవాద ప్రచారాన్ని, తప్పుడు సమాచారాన్ని అడ్డుకోవడంలో భారత్ దృఢ సంకల్పానికి నిదర్శనం. బీబీసీ వంటి అంతర్జాతీయ మీడియా సంస్థలు ఉగ్రవాదాన్ని కేవలం ‘మిలిటెంట్’ చర్యగా చిత్రీకరించడం, నిరాధారమైన సమాచారాన్ని ప్రచురించడం తీవ్ర పరిణామాలకు దారితీస్తుంది. ఇది వాస్తవ పరిస్థితిని వక్రీకరించి, ఉగ్రవాదులకు పరోక్షంగా మద్దతునిస్తుందని భారత్ భావిస్తోంది. అందుకే, కవరేజీపై ఇంత తీవ్రంగా ప్రతిస్పందించింది. జాతీయ భద్రత, ఉగ్రవాదం వంటి సున్నితమైన అంశాలపై వార్తా సంస్థలు అత్యంత జాగ్రత్తగా, వాస్తవాలను మాత్రమే ప్రచురించాల్సిన అవసరం ఉంది. బీబీసీ కవరేజీపై భారత్ వ్యక్తం చేసిన అభ్యంతరాలు, ప్రభుత్వ లేఖ ఈ అంశంపై భారత వైఖరి ఎంత పటిష్టంగా ఉందో తెలియజేస్తున్నాయి. ఈ వివాదం అంతర్జాతీయ మీడియా కవరేజీపై భవిష్యత్తులో ఎలాంటి ప్రభావం చూపుతుందో వేచి చూడాలి. భారత్ పై బీబీసీకి పక్షపాత వైఖరి ఉందనే ఆరోపణలు ఈ ఘటనతో మరోసారి తెరపైకి వచ్చాయి.

# ప్రతి బొట్టు.. ఒడిసి పట్టు



పరిగి : భూగర్భ జలాలను పెంపొందించడంతోపాటు, వర్షపు నీటిని ఒడిసిపట్టేందుకు ఇంటింటా ఇంకుడు గుంతలు తవ్వించాలని ప్రభుత్వం గతంలోనే ఆదేశాలు జారీ చేసింది. నీటి వృథాను అరికట్టడం ఇందులో భాగమే. ఈ క్రమంలోనే మున్సిపాలిటీల్లోనూ, ఇతర సామాజిక స్థలాల్లోనూ వీటిని తవ్వించాలని సూచించింది. ఐదేళ్ల కిందట పలు ప్రభుత్వ కార్యాలయాల్లో వీటిని ఏర్పాటు చేసింది. తద్వారా ప్రజలకు స్వార్థిగా ఉంటుందని పేర్కొంది. అయితే నాటి నుంచి నేటి వరకు పనుల జాడే లేకుండా పోయింది. వర్షపు నీరంతా మురుగు కాల్వల్లో వృథాగా పోతోంది. ఇప్పటికైనా ఉన్నవాటిని బాగు చేస్తే కురిసే నీటి బొట్టును వృథా కాకుండా అరికట్టవచ్చు.

**స్థలమున్నా...** ప్రభుత్వ కార్యాలయాల్లో విశాలమైన స్థలం ఉంది. ఆయా ప్రాంతాల్లో వీటిని తవ్విస్తే ప్రజల్లో అవగాహన కల్పించేందుకు అవకాశం కలుగుతుంది. మూడేళ్ల కిందట సర్కారు మున్సిపాలిటీల వారీగా లక్షలాలను విధించింది. ఒక్కో యూనిట్ కు సుమారు రూ.6 నుంచి రూ.8వేల దాకా ఖర్చవుతుందని అంచనా వేశారు. ప్రధానంగా ప్రభుత్వ స్థలాలు, బస్టాండ్, వ్యవసాయ వివేళి, పాఠశాలలు, పార్కులు, నీటి ట్యాంకులు, విద్యాలయాలు ఇతర ప్రభుత్వ స్థలాల్లో వీటిని ఏర్పాటు చేయాల్సి ఉంది. నాలుగు పురపాలకాలకు లక్షల విధించినా, కనీసం పదిశాతం కూడా కార్యరూపం దాల్చలేదు. పరిగిలోని ఎంపీడివో, పుర, పోలీసు స్టేషన్, రెవెన్యూ కార్యాలయాల ఆవరణలో నిర్మించిన ఇంకుడు గుంతలు ఆనవాళ్లు లేకుండా పోతున్నాయి. తాండూరు, వికారాబాద్ లోనూ ఇదే పరిస్థితి నెలకొంది.

**ఎడ్డడితో సతమతం**ఎందలతో భూగర్భజలాలు మరింత లోతుకు

వదిపోయాయి. గతంలో తవ్విన వాటిని సత్వరం బాగు చేసి వినియోగంలోకి తీసుకువస్తేనే జల వృద్ధికి మార్గం సుగమం అవుతుంది. ఆయా పురపాలకల్లో ఎడ్డడి ఛాయలు కనిపిస్తున్నాయి. ట్యాంకర్లతోనూ పంపిణీ చేస్తున్నారు. వెయ్యి అడుగుల లోతు బోర్లు తవ్వినా చుక్కనీరు రావడం లేదు. దీంతో యజమానులు ఆర్థికంగా నష్టపోతున్నారు.

**కొరవడిన భాగస్వామ్యం** నీటికి నిలకడ నేర్పడంలో ప్రజా ప్రతినిధుల భాగస్వామ్యం కూడా ప్రధానం. వానాకాలంలో అన్నిచోట్లా వర్షపు నీరు ప్రధాన రహదారులు, ఇళ్లలోకి చేరి కునుకు లేకుండా చేస్తోంది. ఇలాంటి పరిస్థితుల్లో విరివిగా ఇంకుడు గుంతలను తవ్విస్తే ఎడ్డడి సమస్యను అధిగమించడంతో పాటు భవిష్యత్తు తరాలకు మార్గదర్శకంగా ఉంటుంది. ఒకటిన్నర మీటర్ల లోతు, రెండున్నర మీటర్ల వెడల్పు, లేదా రెండు మీటర్ల లోతు మూడు మీటర్ల వెడల్పు ఉండేలా ఇంకుడు గుంతలకు ఆకృతిని రూపొందించారు. ఇందుకోసం వార్డుల వారీగా కమిటీలు కూడా పూర్తి చేయాలని సూచించినా అడుగు ముందుకు పడలేదు. ఇందులో ఇంజనీరింగ్, ట్రాన్స్ ఫార్మింగ్, రెవెన్యూ తదితర శాఖలకు సంబంధించిన అధికారులు స్థలాల ఎంపికను చేపట్టాల్సి ఉన్నా దృష్టి సారించడం లేదు.

**అవగాహన కల్పిస్తున్నాం** ఇంకుడు గుంతల వల్ల కలిగే ప్రయోజనాలను ప్రజలకు వివరిస్తున్నాం. పాత గృహాల్లోనూ, కొత్త ఇళ్ల నిర్మాణాల్లోనూ తవ్వించాలని సూచిస్తున్నాం. ఇప్పుడిప్పుడే ప్రజల్లో మార్పు కనిపిస్తోంది. కొందరు సుముఖత వ్యక్తం చేస్తున్నారు. - వెంకటయ్య, కమిషనర్, పరిగి.

## చాలిత్రీక కట్టడాలు.. నిధుల్లోక నిలిగిడేలు



హైదరాబాద్ : నగర చరిత్రను ప్రతిబింబించే వారసత్వ కట్టడాలపై నీలిగిడలు కమ్ముకున్నాయి. ఆర్థికంగా మొదలైన వారసత్వ కట్టడాల పునరుద్ధరణ ఎక్కడికక్కడే నిలిచిపోయింది. నిధుల్లేవంటూ జీహెచ్ఎంసీ, హెచ్ఎంసీవీ పనులను అటకెక్కించాయి. సాంస్కృతిక కేంద్రంగా రూపుదిద్దుకొన్న సర్కార్ మహల్ అభివృద్ధి పనులు నగంలో నిలిచిపోగా.. ముగ్గిచాక్ పునర్ నిర్మాణం పునాదిలోనే చిక్కుకుపోయింది. మీరాలంమండీ, ఇతరత్రా కట్టడాల పనులదీ అదే దుస్థితి. ఏడాదిన్నరగా రూపాయి కూడా ఖర్చవులేదని ఇంజనీర్లు చెబుతున్నారు.

**నిర్లక్ష్యపు ఊటే..** గత సర్కారు హయాంలో 2022 ఏప్రిల్ 9న చార్మినార్ సర్కార్ మహల్ ను రూ.30కోట్లతో పునరుద్ధరణ పనులకు శంకుస్థాపన చేశారు. రూ.36కోట్లతో ముగ్గిచాక్, రూ.10.5కోట్లతో మీరాలంమండీ,

రూ.40కోట్లతో పత్తర్ గట్టి, రూ.12కోట్లతో ఖుర్దీ జా దేవ్, పురానాపూర్ వద్దనున్న నిజాం కాలం నాటి రెండు పోలీస్ అవుట్ పోస్టుల పునరుద్ధరణ పనులు మొదలయ్యాయి. ఖుర్దీ జా దేవ్, పోలీస్ అవుట్ పోస్టులు, మీరాలం చెరువు అభివృద్ధి పనులకు హెచ్ఎంసీవీ, మిగిలిన నిర్మాణాలకు జీహెచ్ఎంసీ నిధులను సమకూర్చాలని, పనులు కులీకుతుబ్ షాహ్ అర్బన్ డెవలప్ మెంట్ అధికారి ఆధ్వర్యంలో జరగాలని సర్కారు నిర్ణయించింది. అనుకున్నట్లుగా.. సర్కారుకు రోజుల వ్యవధిలో ముగ్గిచాక్ భవనాన్ని కూల్చేసింది. కొన్ని నెలలకు పునాది కోసం తవ్వకాలు మొదలయ్యాయి. పనులు మొదలైనట్టే కనిపించగా.. కొన్ని రోజులకే నిలిచిపోయాయి. సర్కార్ మహల్ ను సాంస్కృతిక కేంద్రంగా తీర్చిదిద్దే పనులు సైతం ఆర్థికతరంగా ఆగాయి. ఇతర వారసత్వ కట్టడాల వద్ద కూడా పనులు పడకేకాయి. ఒక్క ఖుర్దీ జా దేవ్ పనులు పురోగతిలో ఉన్నాయి.

**సర్వే ఏమైంది?** అలీ మంజిల్, హైకోర్టు, స్టేట్ ఆర్కియాలజికల్ మ్యూజియం, సీటీ కాలేజ్, సికింద్రాబాద్ క్లాక్ టవర్, రాంగోపాల్ పేట పోలీస్ స్టేషన్, ఫతేమైదాన్, మహబూబ్ చాక్ క్లాక్ టవర్, స్టేట్ సెంట్రల్ లైబ్రరీ, ఆంధ్రపత్రిక భవన్, అస్సాన్ ఫుర్ ప్యాకెస్, అమీన్ మంజిల్, అలియాబాద్ సరాయి, అష్టల్ గండ్ మసీదు ఇలా 142 వారసత్వ కట్టడాల జాబితాను గత సర్కారు జీహెచ్ఎంసీకి ఇచ్చి, వాటి యజమానులు, ప్రస్తుతం ఆయా కట్టడాలు ఎవరి ఆధీనంలో ఉన్నాయి, ఆక్రమణలు జరిగాయో, ఇతరత్రా వివరాలను సర్వే ద్వారా గుర్తించాలని ఆదేశించింది. ప్రణాళిక విభాగాన్ని సర్వే చేయాల్సిందిగా అప్పటి కమిషనర్ లోకేష్ కుమార్ ఆదేశించగా.. అధికారులు మాత్రం తమకేమీ తెలియదంటున్నారు.

## ప్రవేశాలు లేక.. ప్రగతి కానరాక!



తాండూరు : యువతీయువకులు ఉచితంగా వృత్తి శిక్షణ పొందేందుకు ప్రభుత్వం బటిబని మంజూరు చేసింది. ఆసక్తిగల భవనాలు, సదుపాయాలు కల్పించారు. ఇందుకోసం రూ.కోట్లు ఖర్చు చేశారు. ఏళ్లు గడిచినా ప్రవేశాలు ప్రారంభించలేదు. తరగతులు మొదలుపెట్టలేదు. మరోవైపు వందల సంఖ్యలో యువత వృత్తి శిక్షణకు ఇతర ప్రాంతాలకు వెళ్తున్నారు. జిల్లాలో వ్యాపార కేంద్రమైన తాండూరు మండలానికి కేంద్ర ప్రభుత్వం బటిబని మంజూరు చేసింది. సొంత భవనం నిర్మించేందుకు రూ.4కోట్లు కేటాయించింది. రాష్ట్ర ప్రభుత్వం జీఎన్ గర్ల శివారులో ఐదు ఎకరాల స్థలాన్ని అప్పగించింది. అయినా భవన నిర్మాణ పనులు చేపట్టలేదు. దీంతో తాత్కాలికంగా తరగతులు నిర్వహించేందుకు అదే ప్రాంతంలో రూ.2కోట్లు ఖర్చు చేసి నిధులతో నిర్మించిన సూతన భవనాలను అప్పగించారు. అప్పటి కలెక్టర్ పౌనుమిలను రూ.82 లక్షలు విడుదల చేశారు. వీటితో నిర్మిస్తూ నీటి సౌకర్యం, చుట్టూ ప్రహరీ నిర్మించేటని రక్షణ వర్గాలు పూర్తి చేయించారు. ప్రభుత్వం ఇతర వసతులను కల్పించింది. ట్రైనింగ్, సహాయ ట్రైనింగ్, ఇద్దరు జూనియర్ సహాయకులు, కావలసిన, అభివృద్ధి సునియమించి నెలకు రూ.5లక్షల దాకా జీతాలు చెల్లిస్తున్నారు. వీటిని సమకూర్చి రెండేళ్లు గడిచినా ఇప్పటివరకు విద్యార్థులకు వృత్తి శిక్షణ పాఠాలు అందడం లేదు. **త్వరలో పది ఫలితాలు..**

వచ్చే వారంలో ప్రభుత్వం పది ఫలితాలను ప్రకటించేందుకు సమాయత్తమవుతోంది. పది ఉత్తీర్ణత సాధించిన విద్యార్థులు బటిబలో చేరేందుకు ఆన్లైన్ ముంది. వీరి ఆసక్తికి అనుగుణంగా ప్రభుత్వ బటిబలో ప్రవేశాలు ప్రారంభించేందుకు చర్యలు చేపట్టాల్సి ఉంది. ప్రవేశాలు కల్పిస్తామని మూడేళ్లుగా వాయిదా వేస్తున్నారు. కనీసం ఈసారిని చేరికల ప్రక్రియ ప్రారంభించి వృత్తి శిక్షణ ఇవ్వగతులు ప్రారంభించాలని విద్యార్థులు, తల్లిదండ్రులు కోరుతున్నారు. తది అందుబాటులోకి వస్తే వందల సంఖ్యలో విద్యార్థులు ప్రైవేట్ బటిబకి వెళ్లే బాధ తప్పడంతోపాటు రూ.60వేల రుసుం భారం నుంచి ఊరట కలగనుంది.

**బటిబకి అనుబంధంగా..** తాండూరు మండల బటిబకి అనుబంధంగా రాష్ట్ర ప్రభుత్వం గతేడాది అక్టోబర్ 10న కేంద్రం (పిటీసీ)ని మంజూరు చేసింది. ఆత్మాధునిక సాంకేతిక పరిజ్ఞానం, యంత్ర పరికరాలతో డివీల్ అందుబాటులోకి తెచ్చేందుకు హైదరాబాద్ రహదారి మార్గంలో రూ.25కోట్లకుపైగా వెచ్చించి శరవేగంగా భవన పనులు కొనసాగుతున్నాయి. అయితే జీఎన్ గర్ల వద్ద బటిబని అందుబాటులోకి తెస్తేనే అనుబంధంగా పిటీసీ కేంద్రాన్ని నిర్వహించేందుకు దోహదపడనుంది. అందుకు టాటా సంస్థ భాగస్వామ్యంతో విద్యార్థులకు వృత్తి విద్య అందించేందుకు తోడ్పడనుంది.

## పని దినాల్లో కోత..

## కూలీల్లో ఆందోళన

సిరిసిల్ల : పట్టణాలకు వలసలు తగ్గిస్తూ స్థానికంగా పని కల్పనే లక్ష్యంగా ఉపాధి హామీ పథకాన్ని కేంద్రం అమలు చేస్తోంది. వ్యవసాయ పనులు లేని వేసవిలో వేల సంఖ్యలో నిరుపేద కుటుంబాలకు ఆసరాగా నిలుస్తోంది. గతేడాది నిర్దేశిత లక్ష్యం మించి నాలుగుశాతం అధికంగా పని దినాలు కల్పించారు. ఈ ఆర్థిక సంవత్సరంలో రాష్ట్ర ప్రభుత్వం పనిదినాలు అధికంగా కేటాయించాలని కోరగా.. పలు ఆరోపణల నేపథ్యంలో భారీగా కోత విధించడంతో ఉపాధి హామీ పథకంలో భాగంగా జిల్లాకు కేటాయించిన పని నాలకు గండి వడింది. ఇదే పరిస్థితి జిల్లాలోని పన్నెండు మండలాల పరిధిలోని 98133 జాబ్ కార్డుల్లో 1,99,721 మంది కూలీలు సమాదయ్యారు. గతేడాది 21.79 లక్షల పనిదినాలు కల్పించాలని అధికారులు లక్ష్యంగా పెట్టుకున్నారు. 48 వేల కుటుంబాల పరిధిలోని 67 వేల మంది కూలీలు 22.59 లక్షల పనిదినాలు పూర్తి చేయడంతో లక్ష్యాన్ని మించి 4 శాతం అదనంగా పని కల్పించారు. దీనికోసం రూ.5149.54 లక్షలు కూలీలకు, 3334.46 లక్షలు సామగ్రికి ఖర్చు చేశారు.

ఈ ఏడాది సైతం 22 లక్షల పనిదినాలు కల్పించాలని అధికారులు ప్రతిపాదనలు పంపించగా కేంద్రం కోత విధించడంతో అందులో



54 శాతం మాత్రమే పని దినాలు ఖరారు చేశారు. దీంతో ఉపాధి కూలీల్లో ఆందోళన నెలకొంది. మెట్టప్రాంతమైన జిల్లాలో యాసంగి సీజన్ లో వ్యవసాయ పనులు అంతగా ఉండవు. వేసవి ప్రారంభానికి ముందే ఉపాధి హామీ పనులకు డిమాండ్ ఉంటుంది. ఉపాధి హామీలో భాగంగా జిల్లాలో భూగర్భ జలాల పెంపునకు పెద్దఎత్తున పనులు చేపట్టారు. గత ఆర్థిక సంవత్సరంలో లక్షలకు పై మించి పనిదినాలు కల్పించడంతో కేంద్రం ప్రత్యేక బృందాలను పంపి క్షేత్రస్థాయిలో తనిఖీలు చేయించింది. పలుచోట్ల నిబంధనలు పాటించకుండా పనులు జరిగినట్లు గుర్తించి, ఈ ఏడాది మాత్రం పనిదినాలను 12.43 లక్షలకే పరిమితం చేయడంతోపాటు నిర్దేశించిన పనులే చేయాలని ఆంక్షలు విధించింది. దీంతో జిల్లాలోని కూలీలు చాలా వరకు నష్టపోతున్నారు. జిల్లాలో ఇప్పటికే 2,07,092 పని దినాలు పూర్తయ్యాయి. దీనితోపాటు శిఖం భూముల్లో వేల కొలనులు తవ్వించాలని ప్రభుత్వం భావిస్తోంది. రహదారులు, పంచాయతీ భవనాలు ఇతర అభివృద్ధి పనులకు ఉపాధి హామీ నిధులు వినియోగిస్తున్నారు. రాష్ట్ర ప్రభుత్వం సైతం భూమిలేని నిరుపేద కూలీలకు ఆత్మీయ భరోసాకు ఉపాధి పనిదినాలే ప్రామాణికంగా తీసుకుంటుంది. పని దినాల్లో కోత విధించిన నేపథ్యంలో జిల్లాలో చేపట్టే ప్రకృతి వనాలు, పన సమోహాత్మ్యం, మహిళా శక్తి ఉపాధి భరోసా, పాలం బాటలు, గ్రామీణ పారిశుధ్యం తదితర పనులపై ప్రతికూల ప్రభావం చూపనుంది.

## ‘సన్న’గిల్లుతున్న ఆశలు..!

సన్నధాన్యం కొనుగోలు ప్రక్రియ ప్రహసనంగా మారింది. తేమ, తాలు.. తూకం పేరిట నిర్మాహకులు మోసాలకు పాల్పడుతున్నారని రైతులు వాపోతున్నారు. జిల్లాలో 4.80 లక్షల ఎకరాల్లో సన్నలు సాగు చేశారు. ఒక్కో రైతు వద్ద తెచ్చి 20 రోజులైనా కొనుగోలు ప్రక్రియ నత్తనడకన సాగుతోంది. వాతావరణం చల్లబడటం, ఈదురు గాలులు, చిరుజల్లుల మూలంగా ధాన్యంలో తేమశాతం తరచూ మారుతుందని రైతులు భయాందోళన చెందుతున్నారు. గుర్రంపొడు మండలం చామలోనిబాయిలో కొనుగోలు కేంద్రంలో రైతులను నిలుపునా దోపిడీ చేస్తున్నారు. రైతు చింతలంగయ్య 739 బస్తాలు కాంటాకు ఇవ్వగా 729 ఉన్నాయని అక్కడి నిర్మాహకులు లెక్కలురాశారు. అనుమానం వచ్చిన రైతు లారీ వెంట వెళ్లి రైస్ మిల్లు వద్ద మరోసారి లెక్కించగా అన్ని బస్తాలున్నాయి. మళ్లీ లెక్క రాయించుకొని కేంద్రం నిర్మాహకున్ని నిలదీయగా.. నిర్లక్ష్యంగా సమాధానం ఇస్తున్నట్లు వాపోయారు.

కనగల్లో 24 ఐకేపీ కేంద్రాల ఆధ్వర్యంలో దాడ్లు, ఒకటి సన్నధాన్యం, మూడు పీపీసీఎస్ ఆధ్వర్యంలో దొడ్డరకం కేంద్రాలను ఏర్పాటు చేశారు. సన్నధాన్యం కొనుగోళ్లు ముందుకు సాగడం లేదు. కనగల్ మండలకేంద్రంలో సన్నధాన్యం కేంద్రాన్ని ఈ నెల 3న ప్రారంభించినా.. నేటికీ ఒక రైతు వి మాత్రమే కాంటా వేశారు. వాటిని మిల్లుకు తరలిస్తే తాలు పేరిట క్వింటాకు మూడు కిలోల చొప్పున తరుగుకు ఒప్పుకోబోనే దిండుకుంటామంటూ కొర్రలు పెట్టడంతో వారం రోజులుగా లారీ దిగుమతి కాకుండా ఉంది. కొనుగోలు కేంద్రం వద్ద దాదాపు 70, 80 మంది రైతుల ధాన్యం కాంటా వేయాల్సి ఉంది. 20 రోజులు



దాటినా కాంటా వేయటం లేదని అన్నదాతలు వాపోయారు. నల్గొండ ఆర్థికబావి ఆరోపింపీల సంక్షేమ భవనం వద్ద సన్నధాన్యం కేంద్రంలో తొరగల్, కొత్తపల్లి, ఖాజీ రామారం, అప్పాజీపేట తదితర గ్రామాల నుంచి రైతులు 20 రోజుల క్రితం సూమారు 1000 క్వింటాళ్ల సన్నపడ్లు తెచ్చి పోశారు. తేమశాతం 17 కంటే తక్కువగా ఉండాలని నీకులు విధిస్తూ ఇప్పటివరకు కిలో ధాన్యం కూడా కొనలేదని రైతులు చెబుతున్నారు. నకిరేకల్ లోని కేంద్రాల్లో నీడ, ఓఆరోపన్ ప్యాకెట్లు, వసతులు కల్పించడం లేదు. కేంద్రాలకు బాల్కనీస్లు వచ్చినా రైతులకు పూర్తిస్థాయిలో ఇవ్వలేదు. కట్టంగూరు మండలంలోని ఈదులూరు కేంద్రంలో బస్తాకు మూడు కిలోలు అదనంగా తూకం వేస్తున్నారని, ఎల్లెక్ట్రానిక్ కాంటాలోనే మార్పులు చేసి ఎక్కువగా తీసుకుంటున్నారని రైతులు ఆరోపిస్తున్నారు.

20 రోజుల నుంచి పడిగాపులే.. ఎర్ర మధుసూదనరెడ్డి, రైతు, తొరగల్ సన్నధాన్యం 17శాతం కంటే తేమ ఎక్కువ ఉందని 20 రోజుల నుంచి ఆరబోయడం, తాలు తీయడమే సరిపోయింది. ఇన్ని చేసినా క్వింటాలోకు మూడు కిలోల కోత విధిస్తున్నారు. గతంలోనూ ఇక్కడ ఇదే పరిస్థితి.

## ఇక వైద్యులు డుమ్మా కాట్టలేరు

కరీంనగర్ : కరీంనగర్ ప్రభుత్వ జనరల్ ఆసుపత్రులంటే వైద్యులు సమయానికి రాదు పట్టించుకోరు అనే భావన చాలామందికి ఉంటుంది. ఉన్నతాధికారులు డాక్టర్ల హాజరుకు ఎలాంటి ప్రయత్నాలు చేపట్టినా అంతకుమించి సాంకేతిక పరిజ్ఞానాన్ని ఉపయోగించి విధులకు దుమ్ము కొడుతున్నారనే ఆరోపణలు జాతీయ వైద్యమండలికి వచ్చాయి. వైద్యులపై ఎలాంటి ఆరోపణలు లేకుండా తప్పనిసరిగా 100 శాతం హాజరును మెరుగుపరిచేందుకు జాతీయ వైద్యమండలి కొత్త నిర్ణయాన్ని ప్రకటించింది. ప్రతి బోధన ఆసుపత్రితోపాటు చికిత్స అందించే అనుబంధ ఆసుపత్రులలో ముఖ గుర్తింపు చిత్రంతో హాజరును (ఫేస్ రికగ్నిషన్ బయోమెట్రిక్) ఉపయోగించాలని ఆదేశించింది. మే 1వ తేదీ నుంచి తప్పనిసరిగా అమలుకు శ్రీకారం



చుట్టింది. ఆ దిశగా ఇక్కడి అధికారులు ఏర్పాటు చేసేలా చర్యలు తీసుకుంటున్నారు. **గతంలో హాజరు పుస్తకం..**ఆసుపత్రులలో గతంలో హాజరు పుస్తకం ఉండేది. వైద్యులు ఒకేసారి వచ్చి సంతకాలు చేస్తున్నారు. విధులకు సరిగా హాజరుకావడంలేదనే ఆరోపణల మేరకు బయోమెట్రిక్ ఏర్పాటు చేశారు. సిలికాన్ గ్రాఫ్స్ తో హాజరు వేస్తున్నారనే సమాచారంతో ముఖచిత్రంతో హాజరు ఏర్పాటు చేసినట్లు తెలుస్తుంది. దేశవ్యాప్తంగా మొత్తం అన్ని ప్రభుత్వ, ప్రైవేట్ వైద్య కళాశాలలో ఈ విధానం అమలుకానుంది. విధులకు వచ్చిన వారు కూడా సమయం ముగిసే వరకు సేవలందించేలా కొన్ని వార్డులలో మినహా మిగతా వార్డుల్లో సీసీ కెమెరాలు ఏర్పాటు చేస్తే రోగులకు మెరుగైన సేవలందనున్నాయి. ఎన్ఎస్ఐ ఆదేశాల మేరకు వచ్చే నెల 1వ తేదీ నుంచి ముఖ గుర్తింపు చిత్రం హాజరును అమలు చేస్తామని ప్రభుత్వ జనరల్ ఆసుపత్రి సూపరింటెండెంట్ డాక్టర్ వీరాంజి తెలిపారు.

## ఆయుష్.. బాధితుల ఉషేష్షు

హుజూరాబాద్ : ఆయుర్వేద ఆసుపత్రి అంటే మొదట్లో అంతపెద్దగా పట్టించుకునే వారుకాదు. ఒకరిద్దరు ఆసుపత్రులకు వచ్చి వెళ్తుండేవారు కానీ.. ఇప్పుడు రోజుకు ముప్పై మందికిపైగా సేవల కోసం వస్తున్నారు. ఆయుర్వేద మందులను వాడుతూ ఆరోగ్యాలును రక్షించుకుంటున్నారు.

**81 ఆసుపత్రులు** ఆయుష్ శాఖ అధ్యక్షులతో ఉమ్మడి కరీంనగర్ జిల్లా వ్యాప్తంగా మొత్తం 81 ఆసుపత్రులున్నాయి. ఆయుర్వేద, హోమియో, యునాని, నేచురోపతి పేర్లతో పలు ప్రాంతాల్లో ఆసుపత్రులను ఏర్పాటు చేశారు. ఒక్కో ఆసుపత్రిలో రెండు గదులు, హాల్ ఉన్నాయి. వైద్యుడు, ఫార్మాసిస్ట్, ఎన్ఎస్ఐను నియమించారు. 32 సౌకత భవనాలు ఉండగా, మిగిలిన 41 వివిధ ఆసుపత్రుల్లో కొనసాగుతున్నాయి. కావాల్సిన మందులు 'ఈ ఔషద్' అనే స్టేబిలో సమాధు చేయగానే వారం రోజుల్లో ఆసుపత్రికి చేరుకుంటున్నాయి.



**ఆయుష్ ఆసుపత్రుల** సేవలపై వైద్యులు, సిబ్బంది గ్రామాల్లో అవగాహన కార్యక్రమాలు నిర్వహిస్తున్నారు. మహిళా సంఘాల సభ్యులతో కలిసి ర్యాలీలు నిర్వహిస్తున్నారు. ప్రభుత్వ పాఠశాలల్లో వైద్య శిబిరాలను నిర్వహించి విద్యార్థులకు ఉచితంగా మందులను అందిస్తున్నారు. ఒక్కో ఆసుపత్రికి రోజూ సుమారు నగటున 35 మంది వస్తున్నట్లు గణాంకాలు చెబుతున్నాయి. జ్వరం, నడుం, మోకాళ్ళు, కీళ్ళనొప్పి, దయోబెటిక్, ఎసిడిటీ, స్వాస్కోశ, మూత్ర సంబంధిత, ఫైల్డ్, కండరాల బలహీనత, చర్మ, పైన్ స్ట్రెస్, సీజనల్ వ్యాధులు, స్త్రీ సంబంధిత సమస్యల బాధితులు వస్తున్నట్లు రికార్డులు సమాధివుతున్నాయి. పరీక్షిస్తున్న వైద్యులు వారికి కావాల్సిన మందులను అందిస్తున్నారు. ధ్యానం, యోగాసనాలపై అవగాహన కల్పిస్తున్నారు. రోజూ యోగా, ధ్యానం చేయాలని సూచిస్తున్నారు. గ్రామీణులకు నాణ్యమైన వైద్య సేవలు అందించటం లక్ష్యంగా వైద్యులు, సిబ్బంది కృషి చేస్తున్నారని ఆరోగ్య డి.ప్రమీలాదేవి పేర్కొన్నారు. సుమారు 80 రకాలకుపైగా మందులు సరఫరా అవుతున్నాయని పేర్కొన్నారు.

**నడుం నొప్పి తగ్గింది: ఎం.రాంమోహన్, చెల్వూరు** పదేళ్ల క్రితం నుంచి నడుంనొప్పితో బాధపడుతూ కనీసం నడవలేకపోయాను. చెల్వూరు ఆయుష్ ఆసుపత్రిలో వైద్యుడిని సంప్రదించి ఆయుర్వేద మందులు వాడాను. ఇప్పుడు అవలీలగా నడుస్తున్నా

## అనుమతి పేరిట అక్రమం

బొంరాస్ పేట: సూతంగా ఏర్పాటైన దుద్యాల మండలంలో ప్రభుత్వ భవనాల నిర్మాణానికి ఇసుక తరలింపాలని అధికారులు నిర్ణయించారు. బొంరాస్ పేట మండలంలోని కాకరవాటి చెక్ డ్యాం నుంచి 20 ట్రాక్టర్ల చొప్పున ఇసుకను తరలింపాలని ఈ నెల 17, 21, 25వ తేదీల్లో తహసీల్దార్ అనుమతి ఇచ్చారు. అయితే అధికారులు పర్యవేక్షించక పోవడంతో, అనుమతి ఇచ్చిన దానికంటే అధికంగా తరలిస్తున్నారు. ఉదయం 9 గంటల నుంచి రాత్రి 7 గంటల వరకు తరలింపు తరసనాగుతున్నా అడిగేవారు లేకుండా పోయారు. మైదాన ప్రాంతాలకు తరలింపిన వెంటనే దీర్ఘకాలీ ఇతర చోట్లకు తరలింపి వ్యాపారులు సొమ్ము చేసుకుంటున్నారు. గత కొన్ని రోజులుగా ఇదే తరలింపు అధికారుల్లో కదలిక లేకుండాపోయింది. ఇసుక అక్రమ రవాణా పట్ల బోర్డర్ భాగర్భ జలాలు తగ్గిపోతున్నాయని, పంటల సాగుకు ఇబ్బందులు ఎదురవుతున్నాయని వాగ్ పరివాహక ప్రాంత రైతులు ఆందోళన వ్యక్తం చేస్తున్నారు.**విచారింపి చర్యలు తీసుకుంటాం** దుద్యాల మండల కేంద్రంలో ప్రభుత్వ భవనాల నిర్మాణానికి ఇసుక తరలించేందుకు అనుమతి ఇచ్చాం. పర్యవేక్షించాలని పంచాయతీ కార్యదర్శిని ఆదేశించాం.

# రక్షణ-శాఖ ఆస్తుల లెక్క.. తేలాలి ఏక్కా!



సికింద్రాబాద్ : నగరంలో సికింద్రాబాద్ ప్యారడైజ్ సర్కిల్ నుంచి నిర్మిస్తున్న రెండు ఎలివేటెడ్ కారిడార్ల నిర్మాణానికి సంబంధించి రహదారులకు ఇరువైపులా ఉన్న రక్షణశాఖ ఆస్తుల లెక్కలు కొలిక్కి రాలేదు. రక్షణశాఖ విషయంలో అధికారులు ఆచితూచి ముందుకు వెళుతున్నారు. ఈ రెండు కారిడార్లలో కంటోన్మెంట్ ఏరియాలో పలు నిర్మాణాలను తొలగించాల్సి ఉంటుంది. ముఖ్యంగా తాగునీటి రిజర్వాయర్లు, ప్రహరీలు, రక్షణశాఖకు సంబంధించి కార్యాలయాలను తొలగించి.. వారు సూచించిన స్థానంలో నిర్మించాలి. ఇప్పటికే ఈ పనుల కోసం హెచ్ఎండ్ వీ ప్రతిపాదనలు సిద్ధం చేసి కంటోన్మెంట్ అధికారుల దృష్టికి తీసుకెళ్లింది. కొన్ని ప్రాంతాల్లో కంటోన్మెంట్ రికార్డుల్లో ఉన్న ఆస్తులకు.. హెచ్ఎండ్ వీ లెక్కించిన వాటికి పొంతన కుదరకపోవడంతో తిరిగి మరోసారి లెక్కిస్తున్నారు. ప్రస్తుతం ఈ రెండు కారిడార్లలో అటు ఇటు 200 మీటర్ల పరిధిలో మొత్తం 1730 నిర్మాణాలు గుర్తించారు. ఇందులో రక్షణ శాఖకు సంబంధించి నిర్మాణాలు ఉన్నాయి. ప్రైవేటు ఆస్తులకు సంబంధించి అంతస్తులను బట్టి పరిహారాన్ని ఆయా రూజుమానులకు చెల్లించనున్నారు. కొన్నింటికి ఆయా కలెక్టర్లు నోటిఫికేషన్ జారీ చేశారు. దాదాపు రూ. 120-150 కోట్లు పరిహారానికి అవసరం అవుతుందని భావిస్తున్నారు.

**బెండర్ల తెరవడం వాయిదా..** ప్యారడైజ్ నుంచి ఎన్హెచ్-44లోని డెయిరీఫాం వరకు నిర్మించదలచిన కారిడార్కు సంబంధించి ఈ నెల 15న బెండర్ల తెరవాల్సి ఉంది. ఎమ్మెల్యే ఎన్నికల కోడ్, కమిషనర్ విదేశీ పర్యటనలో ఉండటంతో

ఈ పక్రియ వాయిదా పడింది. 4 కంపెనీలు ఈ రహదారి నిర్మాణానికి బెండర్ దాఖలు చేసినట్లు తెలుస్తోంది. ఈ వారంలోనే ఈ రహదారికి సంబంధించి బెండర్లు తెరిచే అవకాశం ఉంది. ప్యారడైజ్ నుంచి శామీర్ పేట్ కారిడార్కు సంబంధించి ఆస్తుల గుర్తింపు, రక్షణ భూముల బదలాయింపు తర్వాత బెండర్లు చేపట్టే అవకాశం ఉంది. ప్యారడైజ్ నుంచి శామీర్ పేట్ ఎలివేటెడ్ కారిడార్ కోసం రూ.3619 కోట్లు వెచ్చించనున్నారు. ప్యారడైజ్ నుంచి డెయిరీఫాం (ఎన్హెచ్44) వరకు రూ.1487 కోట్లు వ్యయం చేయనున్నారు. నిధుల కోసం ఇప్పటికే వల మార్గాలను హెచ్ఎండ్ వీ అన్వేషిస్తోంది. వసూలు ప్రారంభించేందుకు 2-3 నెలల సమయం పట్టనుంది. ఈలోపు నిధుల సర్దుబాటు కొలిక్కి వస్తుందని ఓ అధికారి తెలిపారు. **రెండు చోట్లా భారీగా..** ప్యారడైజ్ జంక్షన్ నుంచి వెస్ట్ మార్చేడుపల్లి, కారా?నా, తిరుమలగిరి, బొల్లారం, అల్వాల్, హాకీంపేట్, తూముకుంట మీదుగా శామీర్ పేట ఓఆర్ఆర్ జంక్షన్ వరకు 18.124 కిలోమీటర్ల మేర ఎలివేటెడ్ కారిడార్ను నిర్మిస్తున్న సంగతి తెలిసిందే. ఈ దారిలో మొత్తం 1278 వరకు వ్యక్తిగత, రక్షణశాఖ ఆస్తులు ఉన్నట్లు తెలింది. ప్యారడైజ్ నుంచి ఎన్హెచ్-44లోని డెయిరీఫాం వరకు 5.320 కిలోమీటర్ల మేరకు మరో ఎలివేటెడ్ కారిడార్ నిర్మించనున్నారు. ఈ మార్గంలో 452 ఆస్తులు గుర్తించారు. రక్షణశాఖ ప్రైవేటు భూములు ఉన్నాయి. రక్షణశాఖకు సంబంధించి భూముల బదలాయింపు ఇంకా కొలిక్కి రాలేదు.

# ఉస్మానియా విశ్వవిద్యాలయానికి అరుదైన గుర్తింపు



హైదరాబాద్: ఉస్మానియా విశ్వవిద్యాలయానికి జాతీయ స్థాయిలో అరుదైన గుర్తింపు లభించింది. సివిల్స్ సర్వీస్ అధికారులకు కేంద్ర ప్రభుత్వం 'మిషన్ కర్మయోగి' పేరుతో శిక్షణ ఇస్తున్న తరహాలో దక్షిణాది రాష్ట్రాల్లోని పురపాలకశాఖ, గ్రూప్-1, 2, 3, 4 అధికారులకు పట్టణాభివృద్ధి, పర్యావరణం అంశాలపై ఉస్మానియా వర్సిటీలోని పట్టణ ప్రాంతీయ అధ్యయన కేంద్రం శిక్షణ ఇవ్వనుంది. కేంద్ర ప్రభుత్వ అధికారులు కొద్దిరోజుల క్రితం వర్సిటీలోని పట్టణ, ప్రాంతీయ అధ్యయన కేంద్రాన్ని పరిశీలించి సంతుష్టి వ్యక్తం చేశారు. ఈ కేంద్రం ఇక్కడ కెహెచ్ బిల్డింగ్ కమిషన్ గా వ్యవహరించనుందని తెలిపారు. పట్టణాలు, నెబర్బస్ ప్రాంతాల్లో అభివృద్ధి, కాలవృద్ధి నియంత్రణ, మాస్టర్ ప్లాన్ అంశాలపై ప్రభుత్వ అధికారులకు పట్టణ, పర్యావరణ ప్రాంతీయ అధ్యయన కేంద్రం శిక్షణ ఇవ్వనుంది. అనంతరం అధికారులకు శిక్షణ పొందినట్లు ధ్రువపత్రాలను అందజేయనుంది. మే, జూన్ నెలల్లో తెలుగు రాష్ట్రాలతో పాటు తమిళనాడు, కేరళ రాష్ట్రాలకు చెందిన ప్రభుత్వ అధికారులు శిక్షణ పొందేందుకు వచ్చే అవకాశాలున్నాయి. **భవిష్యత్తు అంచనాలు అందుకునేలా...**పట్టణాల్లో ప్రజల అవసరాలకు

సరిపడా మౌలిక వసతులు లేకపోవడం, శివారులో మురుగు వ్యవస్థ అభివృద్ధి చెందకముందే కాలనీలు పుట్టుకురావడంతో కాలవృం తారాస్థాయికి చేరుతోంది. తెలంగాణలో 70 శాతం మున్సిపాలిటీల్లో మురుగు వ్యవస్థ లేదు. పట్టణాలు, మున్సిపాలిటీల్లో పెరుగుతున్న జనాభాను ఊహించి భవిష్యత్తు అంచనాలు అందుకునేలా కెహెచ్ బిల్డింగ్ కమిషన్ లో విధులు నిర్వహిస్తున్న అధికారులకు అవగాహన కల్పించనున్నారు. ప్రయోగాత్మకంగా శిక్షణ ఇవ్వనున్నారు. **టూ స్టార్ రేటింగ్ తో బాధ్యత పెరిగింది..** ప్రా. కుమార్ మొలుగరం, వీసీ, ఓయూ ఓయూలోని పట్టణ, పర్యావరణ అధ్యయన కేంద్రం కెహెచ్ బిల్డింగ్ కమిషన్ (సీబీసీ) గా మారినందుకు సంతోషంగా ఉంది. ఈ కేంద్రానికి టూ స్టార్ రేటింగ్ రావడం బాధ్యతను పెంచింది. ఈ కేంద్రానికి సంచాలకుడిగా విధులు నిర్వహించినప్పుడు సీబీసీ కోసం కృషి చేశాం. రెండుసార్లు దిద్దికి వెళ్లి అధికారులను కలిశాం. ప్రస్తుత సంచాలకుడు ప్రొఫెసర్ శ్రీనివాస్ నమర్చించిన నివేదికలు, భవిష్యత్తు ప్రణాళికలను కేంద్ర ప్రభుత్వ అధికారులు అభినందించారు.

## పరిశ్రమల నురుగు.. వానొస్తే పరుగు

హైదరాబాద్: అకాల వర్షాలను కొందరు పరిశ్రమల నిర్వాహకులు అనుకూలంగా మార్చుకుంటున్నారు. అప్పటి వరకు ద్రమ్ములు, ట్యాంకుల్లో భద్రపరిచిన రసాయన వ్యర్థ జలాలను నాలులు, డ్రైనేజీల్లోకి వదిలి చేతులు దులుపుకొంటున్నారు. వరదతో వచ్చే కాలవృద్ధి నురుగు కాలనీలను కమ్మేస్తోంది. జీడిమెట్ల పారిశ్రామికవాద నుంచి వదులుతున్న వ్యర్థాలు అల్పనీకాలనీలోకి, మీర్ పేట్, జిల్లెలగూడ నుంచి వస్తున్న వ్యర్థాలు సరూర్ నగర్ చెరువులోకి, బల్లిదగ్గర్ కంపెనీల్లోంచి వచ్చే హానికర వ్యర్థాలు మూసీలోకి వదులుతున్నారు. పారిశ్రామిక, గృహ వ్యర్థాలు సరూర్ నగర్ చెరువులోకి చేరుతున్నాయి. మీర్ పేట్, జిల్లెలగూడ ప్రాంతాల్లోని పరిశ్రమల్లో ఉత్పన్నమవుతున్న వ్యర్థాలతో సమస్య తీవ్రమవుతోంది. అల్పనీకాలనీ ప్రాంతంలోని పరిశి చెరువులోకి జీడిమెట్ల పారిశ్రామిక ప్రాంతం నుంచి రసాయన వ్యర్థాలు వెళ్తున్నాయి. అక్కడి నుంచి నాలులు ద్వారా హుస్సేన్ సాగర్ వరకు వరద పారుతోంది. ట్యాంకెలంద్ కు వెళ్లే మార్గంలో నాలు పక్కనే ఉన్న ధర్మనగర్ కాలనీ మీదుగా వరద నిలిచి మురుగు పారి నురుగులు కక్కుతోంది. ఘటావాసనలతో పాటు చర్మ సంబంధ వ్యాధులు వస్తున్నాయని స్థానికులు వాపోతున్నారు. పారిశ్రామికవాద వ్యర్థాలను శుద్ధి చేయడానికి జేఈటీఎల్ (జీడిమెట్ల ఎప్పుయెంట్ ట్రీట్మెంట్ ప్లాంట్), పీఈటీఎల్ (పటాన్ చెరు ఎప్పుయెంట్ ట్రీట్మెంట్ ప్లాంట్), మన ఈటీపీ - మల్లాపూర్ లో ఏర్పాటు చేశారు. రాజధాని పరిధిలో మూడు వేలకు పైగా రెడ్, ఆరెంజ్ కేటగిరీ పరిశ్రమలు ఉండగా సుమారు రెండు వేల పరిశ్రమల నుంచి వ్యర్థాలు తరలిస్తుండటం గమనార్హం. మిగిలిన పరిశ్రమల



వ్యర్థాలు శుద్ధిపై లెక్కపత్రం లేదు. **16 పరిశ్రమలపై చర్యలు..** నాచారం-మల్లాపూర్ ప్రాంతంలో ఇంజనీరింగ్, ప్లాస్టిక్, కెమికల్ పరిశ్రమలున్నాయి. 750 పరిశ్రమలు 'మన ఈటీపీ'లో సమాధివ్వగా.. 300 పరిశ్రమల నుంచి మాత్రమే వ్యర్థ జలాల ట్యాంకర్లు తరలిస్తున్నారు. వ్యర్థాల శుద్ధి అంతంతమాత్రంగానే సాగుతుండడంతో హెచ్ఎంట్, నల్లచెరువుల్లో కాలవృం పెరుగుతోంది. రాజేంద్రనగర్ సమీపంలోని మూసీలో వ్యర్థాలు పారబోస్తున్న ఓ ట్యాంకర్ ను ఇటీవలే స్థానికులు పట్టుకోగా కాలవృద్ధి నియంత్రణ మండలి అధికారులు స్వాధీనం చేసుకున్నారు. బొల్లారం పారిశ్రామికవాదలోని రసాయన పరిశ్రమ వ్యర్థాలను నకిలీ రసీదులతో ట్యాంకర్ ను తరలించినట్లు పీసీబీ అధికారులు గుర్తించారు. గతేడాదికాలంగా 16 పరిశ్రమలపై చర్యలు తీసుకున్నారు. వ్యర్థాల పారబోతకు అడ్డుకట్ట వేయాలంటే రాత్రిపూట గస్తీ వెంచాలి.

## నీటిని ఎత్తిపోసేదెప్పుడో?

మల్కాల్: ప్రముఖ పుణ్యక్షేత్రమైన కొండగట్టు అంజనేయ స్వామి క్షేత్రంలో శాశ్వత నీటి ఎద్దడి నివారణ కోసం దాదాపు రెండేళ్ల క్రిందట ఇరిగేషన్ శాఖ అధ్యక్షులలో ప్రారంభించిన ఎత్తిపోతల పథకం పనులు నిలిచిపోయాయి. మల్కాల్ మండలం ముత్యంపేట శివారులో ని వరద కాలవ నుంచి కొండగట్టుపైకి నీటి సరఫరాకు అప్పటి ప్రభుత్వం రూ.13.43 కోట్లతో ఎత్తిపోతల పథకానికి శ్రీకారం చుట్టింది. నాలుగు నెలల్లోనే పనులు పూర్తి చేయించి పథకం ద్వారా కొండపైకి నీటిని సరఫరా చేస్తామని అధికారులు నాయకులకు హామీ ఇచ్చినప్పటికీ ఇంత వరకు 10 శాతం పనులు కూడా పూర్తికాలేదు. వరద కాలవ పక్కన ఇంటిక్ వెల్ అసంపూర్ణంగా నిలిచిపోయింది. కొన్ని నెలలుగా ఎలాంటి పనులు జరగడంలేదు. ఇంటిక్ వెల్ నుంచి 1.7 కి.మీ దూరంలోని ఆలయానికి చెందిన సంతౌల్ లాద్రి చెక్ డ్యాం వరకు పైపులైన్ నిర్మించాల్సి ఉంది. చెక్ డ్యాం నుంచి కొండపైకి నీటిని పంపింగ్ చేయాల్సి ఉంటుంది. ఇందుకోసం సంతౌల్ లాద్రి చెక్ డ్యాం లో 13.85 మిలియన్ క్యూబిక్ ఫీట్ల నీటి నిలువ సామర్థ్యం మాత్రమే ఉన్నట్లు ఇరిగేషన్ అధికారులు ప్రభుత్వానికి నివేదించారు. అందుకు తగ్గట్లు నీటి పథకం నిర్మాణం చేపట్టాల్సి ఉ



ండగా పనులు మాత్రం ముందుకు సాగడంలేదు. ఇంటిక్ వెల్ నిర్మాణం పూర్తి చేసి పంప్ హౌస్, పైపులైన్, సంతౌల్ లాద్రి చెక్ డ్యాం లో నీటిని నిలువ చేసేందుకు పనులు చేపట్టాల్సి ఉంది. వరద కాలవ నుంచి సంతౌల్ లాద్రి చెక్ డ్యాం లోకి నీటిని నింపిన తర్వాత అక్కడి నుంచి ఆలయ అధికారులే కొండపైకి నీటిని క్లోవెన్ షన్, పంపింగ్ చేసుకోవాల్సి ఉంటుందని ఐటీశాఖ అధికారులు వెల్లడించారు. ప్రభుత్వానికి పెంచిన అంచనా నివేదిక: తిరుపతి, ఏడీఈ ఇరిగేషన్ శాఖ వరద కాలవ నుంచి కొండగట్టుపైకి నీటి సరఫరాకు ప్రారంభించిన పథకం పూర్తికి అంచనా వ్యయాన్ని రూ.13.43 కోట్ల నుంచి రూ.22.50 కోట్లకు పెంచుతూ ప్రభుత్వానికి నివేదికలు పంపుతున్నాం. ఇందుకోసం పూర్తిస్థాయిలో ప్రణాళిక, పత్రాలను రూపొందించాం. ప్రభుత్వం నుంచి అనుమతి రాగానే కొత్త అంచనా వ్యయం ప్రకారం పనులు చేపట్టి పూర్తి చేస్తాం.

## అనుమతి ఒక్కటి.. తరలించేది ఆరు

రాయికల్: వేసవి కావడంతో గ్రామాల్లోని వాగులు, గోదావరిలో నీటి శాతం తగ్గడంతో ఇసుక అక్రమార్కులకు వరంగా మారింది. నిత్యం వాగుల నుంచి ఇసుకను అక్రమంగా రవాణా చేస్తూ ప్రభుత్వ ఆదాయానికి గండికొడుతున్నారు. రాయికల్ మండలంలోని ఇటిక్యాల, మూటపల్లి, కొత్తపేట గ్రామాల శివారులోని పెద్దవాగు తీరాలు, బోర్డుపల్లి, జగన్నాథపూర్ గోదావరి తీరం నుంచి నిత్యం పడులు సంఖ్యలో ట్రాక్టర్లలో ఇసుక అక్రమంగా రవాణా చేస్తున్నారు. నిత్యం ఉడదుల నుంచి రాత్రి వరకు ట్రాక్టర్లలో ఎలాంటి అనుమతులు లేకుండా గ్రామాలకు ఇసుక రవాణా చేయడం పలువురికి ఉపాధిగా మారింది. ఒక్కో ట్రాక్టరు ఇసుక రూ.2 వేల నుంచి 3 వేల వరకు విక్రయించి సొమ్ము చేసుకుంటున్నారు. నిత్యం రాత్రి పగలు తేడా



లేకుండా ఇసుక రవాణా చేయడంతో తరచూ ప్రమాదాలు సంభవిస్తున్నాయి. సామాన్యులు నిర్మాణాల కోసం తహసీల్దార్ అనుమతి పత్రాలతో ఇసుక రవాణా చేసుకునే అవకాశం ఉదయం 6 గంటల నుంచి సాయంత్రం 6 గంటల వరకు ఉంటుంది. ఒక్క ట్రాక్టరుకు నగదు చెల్లించి అనుమతి తీసుకుని కొందరు అదే పత్రాన్ని చూపి నిత్యం ఆరు నుంచి ఏడు ట్రాక్టర్ల ఇసుకను అక్రమంగా రవాణా చేస్తున్నారు. కొన్ని గ్రామాల్లో అనధికారికంగా నిర్వహించే ఇసుక వేలం దక్కించుకున్న గుత్తేదారులకు రూ.500 చెల్లించి రాత్రి, పగలు తేడా లేకుండా రవాణా చేస్తున్నారు. ఇసుక అక్రమ రవాణాతో గ్రామాల్లో భూగర్భజలాలు అడుగంటిపోయే అవకాశం ఉంది. అధికారులు స్పందించి అక్రమ ఇసుక రవాణాపై చర్యలు తీసుకోవాలని, అనుమతి ఉిన ఇసుక రీవీల్ వద్ద అధికారులు నిఘా ఏర్పాటు చేయాలని మండల ప్రజలు కోరుతున్నారు.

## అత్యవసర పంపింగ్ కు వేళాయె!

హైదరాబాద్: మహానగరానికి తాగునీటిని అందించే కృష్ణాజలాల ఆత్యవసర ఎత్తిపోతలకు జలమండలి ఏర్పాట్లు పూర్తి చేసింది. మే మొదటివారం నుంచి పంపింగ్ ద్వారా నాగార్జునసాగర్ డెడ్ స్టోరేజీ నుంచి నీటిని తీసుకునేందుకు సిద్ధమైంది. నాగార్జునసాగర్ లో నీటి మట్టం 510 అడుగులకు తగ్గితే విధిగా పంపింగ్ చేయాల్సి ఉంటుంది. ప్రస్తుతం శుక్రవారం నాటికి 514.5 అడుగులు కాగా 139.43



టీఎంసీల నీరు నిల్వ ఉంది. మరో నాలుగు అడుగుల నీటిమట్టం తగ్గితే డెడ్ స్టోరేజీ నుంచి నీటిని పంపింగ్ చేయాల్సి ఉంటుంది. ఇందుకు అధికారులు మార్చిలోనే బెండర్ ప్రక్రియ పూర్తి చేసి అదనపు పంపులు ఏర్పాటు చేశారు. సాగర్ నుంచి నగరానికి రోజుకు 270 ఎంజీడీల జలాలు సరఫరా అవుతాయి. ఈ మేరకు డెడ్ స్టోరేజీ నుంచి రోజుకు 900 క్యూసెక్కుల నీటిని పంపింగ్ చేయాల్సి ఉంటుంది. పంపుల ఏర్పాటుకు జలమండలి సుమారు రూ.5 కోట్ల వ్యయం చేసింది. సాగర్ లోకి ఇన్ ఫ్లో 510 అడుగులకంటే ఎక్కువ నీటి మట్టం వచ్చేవరకు పంపింగ్ చేయనున్నారు.



gent concre  
ilar p

**ಕಾಡೇಶ್ವರಂ'ನ ದೆಬ್ಬತಿಸಿಂಧಿ**

&PR  
M

# పాకిస్తానీలు

తొలగించిన బ్రెసిలకు ఒక నెల ఎక్స్‌గ్రేషియాతో పాటు రిలీవింగ్ లెటర్స్ కూడా ఇస్తోంది. ప్రస్తుతం తొలగించిన బ్రెసిలు 2022లో ఇన్స్‌సిస్ నియమించుకుంది. వీరిని 2024 ఆక్టోబర్‌లో ఆన్‌బోర్డ్ చేసుకున్నట్లు 'బిజినెస్ స్టాండర్డ్స్' పేర్కొంది. కాగా, 2024-25 ఆర్థిక సంవత్సరంలో ఇన్స్‌సిస్ 15 వేల మంది బ్రెసిలను నియమించుకుంది.